

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 15)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥

(దశక - 15)

కపిలోపదేశం

మతిరిహ గుణసక్తా బంధకృత్తేష్వసక్తా
త్వమృతకృదుపరుంధే భక్తియోగస్తు సక్తిం |
మహదనుగమలభ్యా భక్తిరేవాత్ర సాధ్యా
కపిలతనురితి త్వం దేవహూత్యై న్యగాదీః || 1 ||

ప్రకృతిమహదహంకారాశ్చ మాత్రాశ్చ భూతా -
న్యపి హృదపి దశాక్షీ పూరుషః పంచవింశః |
ఇతి విదితవిభాగో ముచ్యతేఽసౌ ప్రకృత్యా
కపిలతనురితి త్వం దేవహూత్యై న్యగాదీః || 2 ||

ప్రకృతిగతగుణౌఘైర్నాజ్యతే పూరుషోఽయం
యది తు సజతి తస్యాం తద్గుణాస్తం భజేరన్ |
మదనుభజనతత్త్వాలోచనైః సాఽప్యపేయాత్
కపిలతనురితి త్వం దేవహూత్యై న్యగాదీః || 3 ||

విమలమతిరుపాత్తైరాసనాద్యైర్మదంగం
గరుడసమధిరూఢం దివ్యభూషాయుధాంకం |
రుచితులితతమాలం శీలయేతానువేలం
కపిలతనురితి త్వం దేవహూత్యై న్యగాదీః || 4 ||

మమ గుణగణలీలాకర్ణనైః కీర్తనాద్యైః
మయి సురసరిదోఘప్రఖ్యచిత్తానువృత్తిః |

భవతి పరమభక్తిః సా హి మృత్యోర్విజేత్రీ
 కపిలతనురితి త్వం దేవహూత్యై న్యగాదీః || 5 ||

అహహా బహులహింసాసంచితార్ఘైః కుటుంబం
 ప్రతిదినమనుపుష్ణ౯ స్త్రీజితో బాలలాలీ |
 విశతి హి గృహసక్తో యాతనాం మయ్యభక్తః
 కపిలతనురితి త్వం దేవహూత్యై న్యగాదీః || 6 ||

యువతిజరఞ్చిన్నో జాతబోధోఽప్యకాండే
 ప్రసవగలితబోధః పీడయోల్లంఘ్య బాల్యం |
 పునరపి బత ముహ్యత్యేవ తారుణ్యకాలే
 కపిలతనురితి త్వం దేవహూత్యై న్యగాదీః || 7 ||

పితృసురగణయాజి ధార్మికో యో గృహస్థః
 స చ నిపతతి కాలే దక్షిణాధోపగామీ |
 మయి నిహితమకామం కర్మతూదకృధార్థం
 కపిలతనురితి త్వం దేవహూత్యై న్యగాదీః || 8 ||

ఇతి సువిదిత వేద్యాం దేవ హే దేవహూతిం
 కృతనుతిమనుగృహ్య త్వం గతో యోగిసంఘైః |
 విమలమతిరథాఽసౌ భక్తియోగేన ముక్తా
 త్వమపి జనహితార్థం వర్తసే ప్రాగుదీచ్యాం || 9 ||

పరమ కిము బహూక్త్యా త్వత్పదాంభోజభక్తిం
 సకలభయవినేత్రీం సర్వకామోపనేత్రీం |
 వదసి ఖలు దృఢం త్వం తద్విధూయామయాఽ మే
 గురుపవనపురేశ త్వయ్యుపాధత్స్వ భక్తిం || 10 ||